



السلام علیکم ورحمۃ اللہ وبرکاتہ

میاں پنوں سے محمود الرحمن دریافت کرتے ہیں کہ روزہ کی حالت میں بالوں کو مندی لگانا یا آنکھوں میں سرمہ لگانا جائز ہے یا نہیں؟

الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ

الحمد للہ، والصلاۃ والسلام علی رسول اللہ، أما بعد

روزہ کے دوران بالوں کو مندی لگانے سے روزہ نہیں ٹوٹتا اور نہ آنکھوں میں سرمہ یا دوائی ڈالنے سے روزہ خراب ہوتا ہے اور نہ ہی روزے کو کوئی نقصان پہنچتا ہے سرمہ کی اجازت کے متعلق جو مرفوع حدیث بیان کی جاتی ہے وہ ایک راوی (الوعائکہ) کی وجہ سے ضعیف ہے البتہ حضرت انس رضی اللہ تعالیٰ عنہ کا دوران روزہ سرمہ لگانے کا عمل صحیح سند سے ثابت ہے، (الوداؤد۔ کتاب الصیام

(اسی طرح طبرانی اوسط میں حضرت بریرہ رضی اللہ تعالیٰ عنہ اور شعیب الایمان میں حضرت ابن عباس رضی اللہ تعالیٰ عنہ سے سرمہ کے استعمال کے متعلق احادیث مروی ہیں۔) واللہ اعلم

ہذا ما عندی واللہ اعلم بالصواب

فتاویٰ اصحاب الحدیث

جلد: 1 صفحہ: 213